

## III

(Atti adottati skond it-Trattat ta' l-UE)

## ATTI ADOTTATI SKOND IT-TITOLU V TAT-TRATTAT TA' L-UE

## AZZJONI KONGUNTA TAL-KUNSILL 2008/379/PESK

tad-19 ta' Mejju 2008

li temenda l-Azzjoni Kongunta 2005/889/PESK dwar l-istabbiliment ta' Missjoni ta' l-Unjoni Ewropea ta' Assistenza fil-Fruntieri għall-Punt ta' Qsim ta' Rafah (EU BAM Rafah)

IL-KUNSILL TA' L-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 14 tiegħu,

Billi:

- (1) Fil-25 ta' Novembru 2005, il-Kunsill adotta Azzjoni Kongunta 2005/889/PESK dwar l-istabbiliment ta' Missjoni ta' l-Unjoni Ewropea ta' Assistenza fil-Fruntieri għall-Punt ta' Qsim ta' Rafah (1).
- (2) Il-mandat ta' dik il-Missjoni kien estiż sa l-24 ta' Mejju 2008 bl-Azzjoni Kongunta tal-Kunsill 2007/359/PESK (2).
- (3) L-Azzjoni Kongunta 2005/889/PESK għandha tkun estiża ulterjorment sa l-24 ta' Novembru 2008.
- (4) L-ammont ta' referenza finanzjarju pprovdut biex ikopri n-nefqa relatata mal-Missjoni għall-perijodu mill-25 ta' Mejju 2007 sa l-24 ta' Mejju 2008 għandu jkopri wkoll in-nefqa li ser issir matul il-perijodu li baqa' tal-Missjoni,

ADOTTA DIN L-AZZJONI KONGUNTA:

## Artikolu 1

L-Azzjoni Kongunta 2005/889/PESK hija b'dan emendata kif ġej:

- (1) It-tieni subparagrafu ta' l-Artikolu 13(1) għandu jiġi sostitwit b'dan li ġej:

“L-ammont ta' referenza finanzjarju maħsub biex ikopri n-nefqa relatata mal-missjoni għall-perijodu mill-25 ta' Mejju 2007 sa l-24 ta' Novembru 2008 għandu jkun ta' EUR 7 000 000.”

- (2) It-tieni subparagrafu ta' l-Artikolu 16 għandu jiġi sostitwit b'dan li ġej:

“Din għandha tiskadi fl-24 ta' Novembru 2008.”

## Artikolu 2

Din l-Azzjoni Kongunta għandha tidhol fis-seħh fid-data ta' l-adozzjoni tagħha.

## Artikolu 3

Din l-Azzjoni Kongunta għandha tiġi ppubblikata fil-Ġurnal Uffiċjali ta' l-Unjoni Ewropea.

Magħmula fi Brussell, 19 ta' Mejju 2008.

Għall-Kunsill

Il-President

I. JARC

(1) ĠU L 327, 14.12.2005, p. 28. L-Azzjoni Kongunta kif l-aħħar emendata permezz ta' l-Azzjoni Kongunta 2007/807/PESK (ĠU L 323, 8.12.2007, p. 53)

(2) ĠU L 133, 25.5.2007, p. 51.